

हातहतियार खरखजाना ऐन, २०१९

(मिति २०७४ साल पुष मसान्तसम्म भएका संशोधन समेत मिलाइएको)



नेपाल सरकार

कानून, न्याय तथा संसदीय मामिला मन्त्रालय
सिंहदरबार

हातहतियार खरखजाना ऐन, २०१९

	लालमोहर मिति	प्रकाशन मिति
	२०१९।१।०२२	२०१९।१।०२३
संशोधन गर्ने ऐन	लालमोहर र प्रकाशन मिति	
१. न्याय प्रशासन सुधार ऐन, २०३१		२०३१।४।१८
२. केही नेपाल ऐन (संशोधन) ऐन, २०४३		२०४३।७।२४
३. न्याय प्रशासन सुधार (चौथो संशोधन) ऐन, २०४३		२०४३।७।२४
४. हातहतियार खरखजाना (पहिलो संशोधन) ऐन, २०४८		२०४८।७।११
५. न्याय प्रशासन ऐन, २०४८		२०४८।२।१६
	प्रमाणीकरण र प्रकाशन मिति	
६. हातहतियार खरखजाना (दोस्रो संशोधन) ऐन, २०६४		२०६४।१।२२
७. गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ [□]		२०६६।१।०७
८. केही नेपाल ऐन संशोधन गर्ने ऐन, २०७२		२०७२।१।१३
९. केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ [♣]		२०७४।६।३०

२०१९ सालको ऐन नं. ४५

×.....

हातहतियार खरखजाना सम्बन्धी नेपाल कानूनलाई

एकीकरण तथा संशोधन गर्न बनेको ऐन

प्रस्तावना : नेपालको सुरक्षा एवं शान्ति र व्यवस्था कायम राख्नको निमित्त हतियार खरखजाना सम्बन्धी प्रचलित नेपाल कानूनलाई एकीकरण र संशोधन गर्न वाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट नेपालको संविधानको धारा ९३ अनुसार यो ऐन बनाइबक्सेकोछ ।

१. संक्षिप्त नाम, विस्तार र प्रारम्भ : यो ऐनको नाम "हातहतियार खरखजाना ऐन, २०१९" रहेको छ ।

(२) यो ऐन नेपाल ×..... भर लागू हुनेछ ।

□ यो ऐन संवत् २०६५ साल जेठ १५ गतेदेखि लागू भएको ।

♣ यो ऐन संवत् २०७५ साल भदौ १ गतेदेखि प्रारम्भ हुने ।

× गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा भिक्तिएको ।

तर नेपाल सरकारको आदेश बमोजिम वा कुनै सरकारी कर्मचारीको हैसियतले आफ्नो कर्तव्य पालन गर्दा निजले दिएको आदेश बमोजिम हातहतियार खरखजाना बनाउन, मरम्मत गर्न, एक रुपबाट अर्को रुपमा परिणत गर्न, बेचन, बिक्रीको लागि दिन, लिएर हिड्न, आफू साथ वा आफ्नो नियन्त्रणमा राख्न, नेपाल <..... बाट विदेशमा निकासी गर्न, विदेशबाट नेपाल <..... भित्र पैठारी गर्न वा नेपाल <..... भित्रको एक जिल्लाबाट अर्को जिल्लामा ल्याउन लैजानमा यो ऐनका कुनै कुरा लागू हुने छैन ।

(३) यो ऐन नेपाल सरकारले नेपाल राजपत्रमा सूचना प्रकाशित गरी तोकिएको मितिदेखि प्रारम्भ हुनेछ ।*

२. परिभाषा : विषय वा प्रसङ्गले अर्को अर्थ नलागेमा यस ऐनमा,-

- ⊗(क) “तोप” भन्नाले सबै किसिमको तोप, मार्टरहरू र त्यसको पार्ट पूर्जाहरू, त्यस्तो तोप वसार पसार र चढाउनका लागि प्रयोग गरिने गाडीहरू र त्यस्तो तोप बनाउने कल मेसिनलाई समेत जनाउँछ ।
- (ख) “मेशिन गन” भन्नाले ब्रेनगन, लुइस गन, स्टेशन मेशिन कारबाइन, टम्सन मेशिन कारबाइन र सो सरहका अटोमेटिक हतियारहरू र त्यसको पार्ट पूर्जाहरू, त्यस्तो मेशिन गन वसार पसार र चढाउनका लागि प्रयोग गरिने गाडीहरू र त्यस्तो मेशिन गन बनाउने कल मेसिनलाई समेत जनाउँछ ।
- (ग) “हातहतियार” भन्नाले राइफल बन्दूक, पिस्तौल, रिभाल्वर, माईनिङ्ग र ग्रिनेड, त्यसका पार्ट पूर्जाहरू र त्यस्तो हातहतियार बनाउने कल मेसिनलाई समेत जनाउँछ ।

< गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा भिकिएको ।

* मिति २०२०।९।९ देखि ऐन प्रारम्भ हुने गरी मिति २०२०।९।९ को नेपाल राजपत्रमा सूचना प्रकाशित ।

⊗ केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ द्वारा दफा २ को खण्ड (क), (ख) र (ग) को सट्टा देहायको खण्ड (क), (ख) र (ग) राख्ने गरी र सोही दफाको खण्ड (घ) भिकने गरी संशोधन गरिएकोमा सो ऐन मिति २०७५।५।९ देखि प्रारम्भ हुने :-

- (क) “हातहतियार” भन्नाले तोप, मोर्टर, बख्तरबन्द गाडी, मेशिनगन, राइफल, बन्दुक, पिस्तौल, रिभाल्वर वा खरखजाना प्रयोग गरी वा नगरी चलाइने त्यस्तै प्रकृतिका अन्य यन्त्र सम्भन्नु पर्छ र सो शब्दले हातहतियार बनाउने मेशिन, उपकरण र हातहतियारको पार्टपूर्जा समेतलाई जनाउँछ ।
- (ख) “मेशिनगन” भन्नाले ब्रेनगन, लुइसगन, स्टेगन, मेशिन, कारबाइन, टम्स मेशिन कारबाइन, जी.एम.जी, एल. एम. जी, सर्ट मेशिन गन वा त्यस्तै प्रकृतिका स्वचालित हातहतियार सम्भन्नु पर्छ र सो शब्दले मेशिनगन बनाउने मेशिन, उपकरण र मेशिनगनको पार्टपूर्जा समेतलाई जनाउँछ ।
- (ग) “खरखजाना” भन्नाले हातहतियारमा राख्ने बारुद, केप, गोली, छर्पा, डिटोरेनेटर, कार्तुस, फ्यूज वा त्यस्तै प्रकृतिका अन्य पदार्थ समेतलाई जनाउँछ ।”

(घ) “खरखजाना” भन्नाले फगसिग्नल (धुमिका संकेत) फ्यूज, बारुद, केप, गोला, छर्पा, पडकाउने बस्तु (डिटोनेटर) कार्तुस, त्यस्तै किसिमको विष्फोटक पदार्थ र अरु खरखजानाहरूलाई समेत जनाउँछ ।

✍(ङ)

(च) “लाइसेन्स” भन्नाले हातहतियार, खरखजानाका सम्बन्धमा यो ऐन बमोजिम प्राप्त भएको लाइसेन्स र “लाइसेन्सवाला” भन्नाले त्यस्तो लाइसेन्स प्राप्त गर्ने व्यक्तिलाई सम्भन्नु पर्छ ।

(छ) “तोकिएको” वा “तोकिए बमोजिमको” भन्नाले यो ऐन अन्तर्गत बनेको नियम वा आदेशमा तोकिएको वा तोकिए बमोजिमको सम्भन्नु पर्छ ।

☑३. तोप, मेशिन गन र लाइसेन्स नभई हात हतियार, खरखजाना बनाउनु, आफूसै राख्न वा अन्य स्थानमा राख्न वा राख्न लगाउनु एक रुपबाट अर्को रुपमा परिणत गर्न र बिक्री गर्न समेत मनाही : (१) कसैले तोप वा मेशिन गन बनाउनु, मरम्मत गर्न, आफूसै राख्न वा अन्य स्थानमा राख्न वा राख्न लगाउनु, एक रुपबाट अर्को रुपमा परिणत गर्न वा बेच्न वा बिक्रीको लागि दिन समेत हुँदैन ।

(२) लाइसेन्स नलिई वा लाइसेन्समा तोकिएको शर्त बन्देजमा नरही कुनै व्यक्तिले हातहतियार वा खरखजाना बनाउनु, मरम्मत गर्न, आफूसै राख्न वा अन्य स्थानमा राख्न वा राख्न लगाउनु, एक रुपबाट अर्को रुपमा परिणत गर्न वा बेच्न वा बिक्रीको लागि दिन, राख्न समेत हुँदैन ।

☛ दोस्रो संशोधनद्वारा संशोधित ।

✍ पहिलो संशोधनद्वारा भिकिएको ।

☑ केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ द्वारा दफा ३ को सट्टा देहायको दफा ३ राख्ने र सोही दफा पछि दफा ३क थप गर्ने गरी संशोधन गरेकोमा सो ऐन मिति २०७५।१।१ देखि प्रारम्भ हुने :-

“३. इजाजतपत्र लिनु पर्ने : देहायका कुनै कार्य गर्न चाहने व्यक्तिले यस ऐन बमोजिम इजाजतपत्र लिनु पर्नेछ :-

- (क) हातहतियार वा खरखजाना बनाउनु वा मर्मत गर्न,
- (ख) हातहतियार वा खरखजानाको निकासी वा पैठारी गर्न,
- (ग) हातहतियार वा खरखजाना राख्न वा लिएर हिँड्नु ।”

“३क. स्वीकृति लिनु पर्ने : (१) कसैले पनि आफूसँग भएको निजी उपयोगको हातहतियार वा खरखजाना प्रचलित कानून बमोजिम निषेध गरेको अवस्थामा बाहेक अन्य व्यक्तिलाई बिक्री वा हस्तान्तरण गर्नु पर्दा खरिद गर्ने वा प्राप्त गर्ने व्यक्तिको नाम, थर, ठेगाना र नागरिकता नम्बर उल्लेख गरी सम्बन्धित जिल्ला प्रशासन कार्यालयबाट स्वीकृति लिनु पर्नेछ ।

(२) उपदफा (१) विपरीत काम गर्ने व्यक्तिलाई दुई वर्षसम्म कैद र बीस हजार रुपैयाँसम्म जरिवाना हुनेछ ।”

तर आफ्नो निजी उपयोगको निमित्त कानूनी तवरबाट हातहतियार वा खरखजाना राखेको कुनै व्यक्तिले सो हातहतियार वा खरखजाना तत्काल लागू रहेको कानूनले निषेध नगरिएको अरु कुनै व्यक्तिलाई बेचनमा उपदफा (२) का कुनै कुराले बाधा पुऱ्याउने छैन । त्यस्तो हातहतियार वा खरखजाना बेचनु पर्दा किन्ने व्यक्तिको नाम, ठेगाना र बिक्रीको कुरा खोली प्रमुख जिल्ला अधिकारी छेउ पूर्व सूचना दिनु पर्छ ।

४. ल्याउन वा लैजान मनाही : (१) कसैले तोप वा मेशिन गन विदेशबाट नेपाल ✕..... भित्र ल्याउन, नेपाल ✕..... बाट विदेशमा लैजान वा नेपाल ✕..... को एक जिल्लाबाट अर्को जिल्लामा ल्याउन लैजान समेत हुँदैन ।

(२) लाइसेन्स नलिई वा लाइसेन्समा तोकिएको बन्देजमा नरही कुनै व्यक्तिले हातहतियार वा खरखजाना विदेशबाट नेपाल ✕..... भित्र ल्याउन, नेपाल ✕..... बाट विदेशमा लैजान वा नेपाल ✕..... को एक जिल्लाबाट अर्को जिल्लामा ल्याउन लैजान समेत हुँदैन ।

५. लाइसेन्स बेगर हातहतियार लिएर हिड्न मनाही : (१) कुनै व्यक्तिले लाइसेन्स नलिई वा लाइसेन्समा तोकिएको शर्त बन्देजमा नरही हातहतियार लिएर हिड्न हुँदैन ।

○(२) लाइसेन्स बेगर वा यस ऐनका विरुद्ध हातहतियार लिएर हिड्ने कुनै व्यक्तिलाई सहायक निरीक्षक दर्जा वा सो भन्दा माथिल्लो दर्जाका प्रहरी अधिकृत वा प्रमुख जिल्ला अधिकारी वा निजले खटाएको व्यक्तिले विना वारेण्ट गिरफ्तार गर्न र निजले साथमा लिएको हातहतियार कब्जा समेत गर्न सक्नेछ । त्यस्तो व्यक्तिलाई गिरफ्तार गर्ने वा हातहतियार कब्जा गर्ने प्रहरी अधिकृत वा प्रमुख जिल्ला अधिकारीबाट खटिएको व्यक्तिले सो गिरफ्तार गरिएको व्यक्ति र

✕ गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा भिकिएको ।

○ केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ द्वारा दफा ५ को उपदफा (२) को सट्टा देहायको उपदफा (२) राख्ने र सोही उपदफा (२) पछि उपदफा (३), (४) र (५) थप गर्ने गरी संशोधन गरिएकोमा सो ऐन मिति २०७५।१।१ देखि प्रारम्भ हुने :-

“(२) उपदफा (१) विपरीतको कसूर गर्ने व्यक्तिलाई पक्राउ गर्नु पर्ने भएमा सोको कारण र त्यस्तो व्यक्तिको पहिचान खुल्ने विवरण सहित मुद्दा हेर्ने अधिकारी समक्ष पक्राउ गर्ने अनुमतिको लागि निवेदन दिनु पर्नेछ ।”

“(३) उपदफा (२) बमोजिमको निवेदनबाट पक्राउ गर्नु पर्ने कारण मनासिब देखिएमा मुद्दा हेर्ने अधिकारीले पक्राउ पूर्जा जारी गर्ने अनुमति दिन सक्नेछ ।

(४) उपदफा (३) बमोजिम पक्राउ पूर्जा जारी गरिएको व्यक्तिलाई प्रमुख जिल्ला अधिकारी वा निजले खटाएको व्यक्ति वा प्रहरीले गिरफ्तार गरी बाटोको म्याद बाहेक चौबीस घण्टाभित्र मुद्दा हेर्ने अधिकारी समक्ष उपस्थित गराउनु पर्नेछ ।

(५) उपदफा (२) मा जुनसुकै कुरा लेखिएको भए तापनि इजाजतपत्र बेगर वा यस ऐनका विरुद्ध हातहतियार लिएर हिड्ने कुनै व्यक्ति तत्काल पक्राउ नभएमा वा त्यस्तो व्यक्ति भाग्ने उम्कने वा निजले प्रमाण दसी वा सबूत नष्ट गर्ने मनासिब कारण भएमा त्यस्तो व्यक्तिलाई तत्कालै जरुरी पक्राउ पूर्जा जारी गरी जुनसुकै ठाउँमा पक्राउ गरी निजले साथमा लिएको हातहतियार कब्जा समेत गरी मुद्दा हेर्ने अधिकारी समक्ष स्वीकृतिको लागि पक्राउ परेको व्यक्ति सहित उपस्थित गराउनु पर्नेछ ।”

कब्जा गरिएको हातहतियारलाई बाटोको म्याद बाहेक २४ घण्टाभित्र मूद्दा हेर्ने अधिकारी समक्ष पेश गर्नु पर्नेछ ।

+५क. निर्वाचन अवधिमा हातहतियार लिएर हिंड्न मनाही : (१) यस ऐनमा अन्यत्र जुनसुकै कुरा लेखिएको भए तापनि निर्वाचन आयोगले प्रचलित कानून बमोजिम गराउने निर्वाचनमा उम्मेदवारको लागि दरखास्त दिने मिति देखि निर्वाचनको परिणाम घोषणा भएको सात दिनसम्मको अवधिभर सुरक्षा सम्बन्धी सरकारी कर्मचारी बाहेक अरु कसैले निर्वाचन क्षेत्रमा लाइसेन्स प्राप्त हातहतियार पनि लिई हिंड्न हुँदैन ।

(२) कसैले उपदफा (१) को बर्खिलाप हातहतियार लिई हिंडेमा लाइसेन्स नभएको हातहतियार लिएर हिंडेको सरह मानी निजलाई दफा ५ बमोजिम कारवाई हुनेछ ।

६. शंका लागेमा हातहतियार, खरखजाना, ल्याउने लैजाने व्यक्तिहरुको खानतलासी लिई पक्राउ गर्ने : (१) लाइसेन्स बेगर वा लाइसेन्स भए तापनि कुनै गैरकानूनी काम गर्ने हेतुले कुनै व्यक्तिले हातहतियार वा खरखजाना नेपाल बाट विदेशमा वा विदेशबाट नेपाल भित्र वा नेपाल को एक जिल्लाबाट अर्को जिल्लामा वसार पसार गरेको शंका लागेमा सहायक निरीक्षक दर्जा वा सो भन्दा माथिल्लो दर्जाका प्रहरी अधिकृतले त्यस्तो व्यक्तिको जीउ र त्यस्तो वस्तु भएको शंका लागेको गाडी, पोका, भारी, बोक्ने जवानहरु र वसार पसार गर्दाको बाकसहरुलाई रोकी खानतलासी गर्न र त्यस्तो वस्तु फेला परेमा निजलाई विना वारेन्ट गिरफ्तार गर्न र त्यस्तो हातहतियार वा खरखजाना कब्जा समेत गर्न सक्नेछ ।

(२) यस दफा अन्तर्गत गिरफ्तार गरिएको व्यक्ति र बरामद भएको हातहतियार वा खरखजानालाई बाटोको म्याद बाहेक २४ घण्टाभित्र मूद्दा हेर्ने अधिकारी समक्ष पेश गर्नु पर्नेछ ।

७. खानतलासी गर्ने अड्डा वा चौकी : नेपाल सरकारले आवश्यक देखिएमा नेपाल सरहद र विदेशी सरहदको सीमानाका बीच हातहतियार वा खरखजानाको तलासी लिने चौकीहरु खडा गर्न सक्नेछ र नेपाल सरकारबाट अख्तियार पाएको व्यक्तिले त्यस ठाउँमा आवत जावत गर्ने गाडी र भारी बोक्ने मानिस वा

- ⊙ केही नेपाल ऐन संशोधन गर्ने ऐन, २०७२ द्वारा संशोधित ।
+ केही नेपाल ऐन (संशोधन) ऐन, २०४३ द्वारा थप ।
⊗ गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा संशोधित ।
⊗ केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ द्वारा दफा ६ को उपदफा (१) मा रहेका “नेपालबाट विदेशमा वा विदेशबाट नेपालभित्र वा नेपालको” भन्ने शब्दहरुको सट्टा “निकासी वा पैठारी गरेको वा” भन्ने शब्दहरु राख्ने र उपदफा (२) मा रहेका “२४ घण्टाभित्र” भन्ने शब्दहरु पछि “तुरुन्त” भन्ने शब्द थप्ने गरी संशोधन गरिएकोमा सो ऐन मिति २०७५.११.१९ देखि प्रारम्भ हुने ।
⊗ गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा भिकिएको ।

जीवजन्तुहरूलाई रोकी बसार पसार गर्दा प्रयोग गरिएको बाक्सहरू र पोकाहरूको तलासी लिन सक्नेछ ।

८. कुनै निश्चित ठाउँमा हातहतियार, खरखजाना राख्न मनाही : नेपाल सरकारले नेपाल राजपत्रमा सूचना प्रकाशित गरी तोकिदिएको ठाउँमा तोकिएको कुनै किसिमको हातहतियार वा खरखजाना कुनै व्यक्तिले पनि राख्न नपाउने गर्न सक्नेछ ।
९. प्रहरी थानामा हातहतियार खरखजाना बुझाउने : (१) हातहतियार वा खरखजाना राख्ने कुनै पनि व्यक्तिको लाइसेन्सको अवधि समाप्त भएमा वा लाइसेन्स बदर गरिएमा वा दफा ८ अन्तर्गत सूचना प्रकाशित भएबाट वा अरु कुनै तरिकाबाट त्यस्तो हातहतियार वा खरखजाना राख्न गैरकानूनी हुन आएमा त्यस्तो हातहतियार वा खरखजाना स्थानीय प्रहरी कार्यालयमा तुरुन्त बुझाई दिनु पर्छ र प्रहरी कार्यालयले पनि बुझी लिई प्रचलित कानून बमोजिम कारवाई गर्नु पर्छ ।

(२) उपदफा (१) बमोजिम हातहतियार वा खरखजाना बुझाई दिए पछि सो बुझाउने व्यक्तिले यो ऐन अन्तर्गत बनेको नियममा तोकिएको अवधि समाप्त हुनु भन्दा अगावै पनि पुनः देहायको हक प्राप्त गर्न सक्नेछ :-

- (क) त्यसरी बुझाएको हातहतियार वा खरखजाना आफूसार्थ राख्न कानूनी हुन आएमा सो हातहतियार वा खरखजाना फिर्ता लिन पाउने,
- (ख) त्यसरी बुझाएको हातहतियार वा खरखजाना कानूनी तवरबाट राख्न पाउने व्यक्तिलाई बिक्री गर्न, गराउन वा त्यस्तो बिक्रीबाट आएको मुनाफा आफूले लिन पाउने ।

तर उपदफा १६ बमोजिम जफत गरिएको कुनै हातहतियार वा खरखजाना यस उपदफाको कुनै कुराले फिर्ता लिन वा बिक्री गर्न अधिकार दिएको मानिने छैन ।

(३) तोकिएको अवधिभित्र उपदफा (२) बमोजिम फिर्ता नभई जम्मा भएको हातहतियार वा खरखजाना नेपाल सरकारको सम्पत्ति हुनेछ ।

(४) माथि उल्लेख गरिएको दफाहरूको सर्वसामान्यतामा कुनै प्रतिकूल प्रभाव नपारी नेपाल सरकारले देहायको विषयमा नियम बनाउन सक्नेछ :-

- (क) लाइसेन्सवालाले कस्तो अवस्था र परिस्थितिमा हातहतियार वा खरखजाना बुझाउनु पर्ने, र

> केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ द्वारा "दफा १६ बमोजिम" भन्ने शब्दहरू भिक्ने गरी संशोधन गरिएकोमा सो ऐन मिति २०७५।१।१ देखि प्रारम्भ हुने ।

(ख) कति अवधि समाप्त भएपछि उपदफा (३) अन्तर्गत हातहतियार वा खरखजाना जफत हुने ।

१०. लाइसेन्स प्राप्त गर्ने वा रिन्यू गर्ने तरिका : (१) कुनै व्यक्तिले यो ऐन अन्तर्गत लाइसेन्स लिनको निमित्त तोकिएको दस्तुर र तोकिएको ढाँचाको दरखास्त प्रमुख जिल्ला अधिकारी छेउ दिनु पर्छ ।

(२) उपदफा (१) अन्तर्गत कसैको दरखास्त दाखिल भएपछि प्रमुख जिल्ला अधिकारीले तोकिए बमोजिमको आवश्यक जाँचबुझ गरी हेर्दा दरखास्तमा लेखिए बमोजिम काम गर्न पाउने गरी लाइसेन्स दिन मनासिव सम्झिएमा तोकिए बमोजिमको शर्त बन्देज राखी दरखास्तवालालाई तोकिएको ढाँचाको लाइसेन्स दिन सक्नेछ ।

(३) उपदफा (२) बमोजिम दिइएको प्रत्येक लाइसेन्सको अवधि र त्यसलाई रिन्यू गर्ने तरिका, स्थान र त्यसरी रिन्यू गराउँदा लाग्ने दस्तुर तोकिए बमोजिमको हुनेछ ।

११. लाइसेन्स रद्दी वा स्थगित गर्ने अधिकार : (१) सार्वजनिक शान्ति सुरक्षाको लागि आवश्यक देखिएमा प्रमुख जिल्ला अधिकारीले कारण सहितको पर्चा खडा गरी आफ्नो अधिकार क्षेत्र भित्रको सबै ठाउँमा वा त्यसको कुनै भागमा वा सबै वा केही लाइसेन्स रद्दी वा स्थगित गर्न सक्नेछ ।

(२) यो ऐन वा यस ऐन अन्तर्गत बनेको नियम बमोजिम कुनै लाइसेन्सवाला दोषी ठहरिएमा प्रमुख जिल्ला अधिकारीले निजको लाइसेन्स रद्दी वा स्थगित गर्न सक्नेछ ।

(३) नेपाल सरकारले नेपाल राजपत्रमा सूचना प्रकाशित गरी नेपाल <..... भर वा त्यसको कुनै भागमा रहेको सबै वा केही लाइसेन्स रद्दी वा स्थगित गर्न सक्नेछ ।

१२. खानतलासी लिने, कब्जा गर्ने प्रमुख जिल्ला अधिकारीको अधिकार : कुनै प्रमुख जिल्ला अधिकारीले आफ्नो अधिकार क्षेत्रभित्र बसोबास भएका कुनै व्यक्तिसँग विना लाइसेन्स वा गैरकानूनी प्रयोजनको निमित्त कुनै हातहतियार वा खरखजाना राखिएको छ भन्ने भरपर्दो शंका लागेमा वा त्यस्तो व्यक्तिसँग सो हातहतियार वा खरखजाना राख्न दिनु सार्वजनिक शान्तिको निमित्त उचित हुने छैन भन्ने प्रमुख जिल्ला अधिकारीलाई विश्वास लागेमा कारण सहितको पर्चा खडा गरी सो पर्चाको आधारमा त्यस्तो व्यक्तिको घर जग्गामा वा अरु शंका लागेको ठाउँमा खानतलासी गर्न गराउन र लाइसेन्स भएको वा नभएको जुनसुकै हातहतियार वा खरखजाना उपर कब्जा गर्न सक्नेछ ।

< गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा भिकिएको ।

त्यस्तो किसिमको खानतलासी गर्दा गराउँदा प्रमुख जिल्ला अधिकारीले अरु कुनै अड्डाखानाको कर्मचारीलाई साक्षी राखी मात्र गर्नु गराउनु पर्छ ।

१३. रोक्का गर्ने नेपाल सरकारको अधिकार : कसैले हातहतियार वा खरखजाना राख्न लाइसेन्स पाएको भए तापनि नेपाल सरकारले सार्वजनिक सुरक्षाको लागि आवश्यक ठानेमा जुनसुकै समयमा सो व्यक्तिको साथमा रहेको हातहतियार वा खरखजाना कब्जा गरी रोक्का राख्न आदेश दिन सक्छ ।
१४. लागू गर्ने नेपाल सरकारको अधिकार : नेपाल सरकारले समय समयमा नेपाल राजपत्रमा सूचना प्रकाशित गरी कुनै व्यक्ति वा व्यक्तिहरूको सम्बन्धमा वा कुनै खास इलाकामा वा कुनै खास किसिमको हातहतियार वा खरखजानाको सम्बन्धमा यो ऐनको सबै वा केही कुराहरू लागू नहुने वा सोही सूचनामा तोकिए बमोजिम संशोधित भई लागू हुने गर्न सक्नेछ ।
१५. हातहतियार, खरखजानाको लगत लिने अधिकार : नेपाल सरकारले समय समयमा सूचना प्रकाशित गरी नेपाल \times भरमा सोही सूचनामा तोकिएको कुनै ठाउँमा कुनै हातहतियार वा खरखजाना राख्ने व्यक्तिले त्यसको लगत तोकिएको अधिकारीलाई दिन निर्देशन गर्न सक्नेछ ।

त्यस्तो सूचना प्रकाशित भएपछि सम्बन्धित हातहतियार वा खरखजाना राख्ने सबै व्यक्तिहरूले तोकिएको अधिकारीले मागे बमोजिमको लगत दाखिल गर्नु पर्छ र निजले त्यस्तो हातहतियार वा खरखजाना नै हेर्न चाहेमा सो समेत देखाउनु पर्छ ।

१६. हातहतियार, खरखजाना पदार्थ जफत गर्ने अधिकार : कुनै व्यक्तिले \boxtimes यस ऐन अन्तर्गत सजाय हुने कसूर गरेको सावित भएमा \odot मुद्दा हेर्ने अधिकारीले निजसँग भएको कसूरसँग सम्बन्धित सबै वा कुनै हातहतियार वा त्यसको खरखजाना वा त्यसको सम्बन्धमा प्रयोग भएको सवारी, जन्तु, बाकस वा थैली जफत गरी नेपाल सरकार लाग्ने गर्न सक्नेछ ।
१७. सेना सम्बन्धी हातहतियारको प्रतिवेदन पेश नगरेमा जफत हुने : कसैले सरकारी वोरको (सेना सम्बन्धी) राइफल, पिस्तौल, रिभालभर र त्यस्तै अरु हातहतियार लाइसेन्स लिई भिकाएको भए त्यसको प्रमाण र कम्पनीको बिल समेत तोकिएको अवधिभित्र तोकिएको अधिकारी छेउ पेश गर्नु पर्छ । मुनासिब कारण बाहेक तोकिएको अवधिभित्र सो हातहतियार पेश नगरेमा नेपाल सरकारले विना मुआब्जा त्यस्तो हातहतियार जफत गर्न सक्नेछ ।

\times गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा भिकिएको ।

\boxtimes केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ द्वारा दफा १६ मा रहेका "यस ऐन अन्तर्गत सजाय हुने कसूर" भन्ने शब्दहरूको सट्टा "हातहतियार खरखजाना सम्बन्धी कसूर" संशोधन गरिएकोमा सो ऐन मिति २०७५।१।१ देखि प्रारम्भ हुने ।

\odot केही नेपाल ऐन संशोधन गर्ने ऐन, २०७२ द्वारा संशोधित ।

१८. कसूरको सम्बन्धमा सूचना दिनु पर्ने : यो ऐनले सजाय हुने कसूर गरेको काम कुरा थाहा पाउने प्रत्येक व्यक्तिले मनासिव माफिकको समयमा प्रमुख जिल्ला अधिकारीको कार्यालयमा वा प्रहरी कार्यालयमा उक्त कुराको सूचना दिनु पर्छ ।
१९. सूचना र कानूनी कारवाईको हदम्याद : यो ऐन बमोजिम गरेको कुनै कामको निमित्त कुनै व्यक्तिको विरुद्ध देहाय बमोजिम नभई नालेस उजूर दिन बाहेक अरु कुनै कानूनी कारवाई चलाइने छैन :-
- (क) कानूनी कारवाई चलाउने मनसाय र कारण सहितको लिखित सूचना कमसेकम एक महीना अगावै सम्बन्धित व्यक्तिलाई दिएको, र
- (ख) कानूनी कारवाई चलाउनु पर्ने कारण परेको तीन महीनाभित्र त्यस्तो कानूनी कारवाई चलाइएको ।
२०. दण्ड सजाय : (१) देहायको कुनै कसूर गर्ने व्यक्तिलाई ३ वर्ष देखि ७ वर्षसम्म कैद वा साठी हजार देखि एक लाख चालीस हजार रुपैयाँसम्म जरिवाना वा दुवै सजाय हुनेछ :-
- (क) दफा ३ को उपदफा (१) को बर्खिलाप तोप वा मेशिनगन तयार गर्ने वा मरमत गर्ने आफूसार्थ राख्ने वा अन्य स्थानमा राख्ने वा राख्न लगाउने, एक रुपबाट अर्को रुपमा परिणत गर्ने, बेच्ने वा बिक्रीको लागि दिने वा राख्ने, वा
- (ख) दफा ४ को उपदफा (१) बर्खिलाप जुनसुकै तोप वा मेशिनगन ल्याउने वा लैजाने ।
- (२) देहायको कुनै कसूर गर्ने व्यक्तिलाई ७ महिना देखि एक वर्षसम्म कैद वा साठी हजार देखि एकलाख रुपैयाँसम्म जरिवाना वा दुवै सजाय हुनेछ :-
- (क) दफा ३ को उपदफा (२) को बर्खिलाप हातहतियार तयार गर्ने वा मरमत गर्ने आफूसार्थ राख्ने वा अन्य स्थानमा राख्ने वा राख्न लगाउने, एक रुपबाट अर्को रुपमा परिणत गर्ने, बेच्ने वा बिक्रीको लागि दिने वा राख्ने, वा
- (ख) दफा ४ को उपदफा (२) को बर्खिलाप हातहतियार ल्याउने वा लैजाने, वा

☒ केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ द्वारा खारेज भएकोमा सो ऐन मिति २०७५।१।१ देखि प्रारम्भ हुने ।

☛ दोस्रो संशोधनद्वारा संशोधित ।

☉ दोस्रो संशोधनद्वारा संशोधन भई केही नेपाल ऐन संशोधन गर्ने ऐन, २०७२ द्वारा संशोधित ।

- (ग) दफा ५ को बर्खिलाप हातहतियार लिएर हिड्ने, वा
- (घ) दफा ८ को बर्खिलाप जुनसुकै हातहतियार आफ्नो साथमा राख्ने वा आफ्नो नियन्त्रणमा राख्ने, वा
- (ङ) दफा ९ बमोजिम हातहतियार नबुभाउने ।

(३) देहायको कुनै कसूर गर्ने व्यक्तिलाई ३ तीन महिना देखि नौ महिनासम्म कैद वा बीस हजार देखि साठी हजार रुपैयाँसम्म जरिवाना वा दुवै सजाय हुनेछ :-

- (क) दफा ३ को उपदफा (२) को बर्खिलाप खरखजाना तयार गर्ने वा मरमत गर्ने, आफूसाय राख्ने वा अन्य स्थानमा राख्ने वा राख्न लगाउने, एक रुपबाट अर्को रुपमा परिणत गर्ने, बेच्ने वा बिक्रीको लागि दिने वा राख्ने, वा
- (ख) दफा ४ को उपदफा (२) को बर्खिलाप खरखजाना ल्याउने वा लैजाने, वा
- (ग) दफा ८ को बर्खिलाप खरखजाना आफ्नो साथमा राख्ने वा आफ्नो नियन्त्रणमा राख्ने, वा
- (घ) दफा ९ बमोजिम खरखजाना नबुभाउने ।

२९. जानी जानी अनधिकृत व्यक्तिलाई हातहतियार वा खरखजाना दिएमा वा त्यस्तो व्यक्तिबाट खरीद गरेमा दण्ड सजाय : (१) कुनै पनि व्यक्तिले देहायको कसूर गरेमा ३ तीन महिना देखि नौ महिनासम्म कैद वा बीस हजार देखि साठी हजार रुपैयाँसम्म जरिवाना वा दुवै सजाय हुनेछ :-

- (क) दफा ३ को उपदफा (२) बमोजिम बिक्री गर्न अख्तियार नपाएको व्यक्तिसँग हातहतियार खरीद गरेमा, वा
- (ख) हातहतियार राख्न वा खरीद गर्न अधिकार नभएको व्यक्तिलाई जानी जानी हस्तान्तरित गरेमा ।

(२) कुनै पनि व्यक्तिले देहायको कसूर गरेमा निजलाई ३ दुई महिना देखि छ महिनासम्म कैद वा दश हजार देखि बीस हजार रुपैयाँसम्म जरिवाना वा दुवै सजाय हुनेछ :-

⊙ दोस्रो संशोधनद्वारा संशोधन भई केही नेपाल ऐन संशोधन गर्ने ऐन, २०७२ द्वारा संशोधित ।
 • दोस्रो संशोधनद्वारा संशोधित ।
 ⊠ केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ द्वारा खारेज भएकोमा सो ऐन मिति २०७५।१।१ देखि प्रारम्भ हुने ।

(क) दफा ३ को उपदफा (२) बमोजिम बिक्री गर्न अख्तियार नपाएको व्यक्तिसँग खरखजाना खरीद गरेमा, वा

(ख) खरखजाना राख्ने वा खरीद गर्ने अधिकार नभएको व्यक्तिलाई जानी जानी हस्तान्तरित गरेमा ।

२२. लाइसेन्सको शर्त उल्लङ्घन गरेमा सजाय : कसैले लाइसेन्सको शर्त वा नियम उल्लङ्घन गरी काम गरेमा निजलाई ३ महीनासम्म कैद वा सातसय पचास रुपैयाँसम्म जरिवाना वा दुवै सजाय हुनेछ ।

२३. अरु दण्ड सजाय : (१) दफा १८ बमोजिम कसूर गरेको काम कुरा थाहा पाई प्रमुख जिल्ला अधिकारी वा प्रहरी कार्यालयलाई सूचना नदिने प्रत्येक व्यक्तिलाई एक महीनासम्म कैद वा दुईसय पचास रुपैयाँसम्म जरिवाना वा दुवै सजाय हुनेछ ।

(२) (क) दफा १५ अन्तर्गत तोकिएको अधिकारी छेउ हातहतियारको लगत दाखिल गर्न वा ती वस्तु देखाउन निर्देश गरिएको कुनै व्यक्तिले सो बमोजिम लगत दाखिल नगरेमा वा नदेखाएमा निजलाई एक महीनासम्म कैद वा दुईसय पचास रुपैयाँसम्म जरिवाना वा दुवै सजाय हुनेछ ।

(ख) दफा १५ अन्तर्गत तोकिएको अधिकारी छेउ खरखजानाको लगत दाखिल गर्न वा ती वस्तु देखाउने निर्देश गरिएको कुनै व्यक्तिले सो बमोजिम दाखिल नगरेमा वा नदेखाएमा निजलाई २० दिनसम्म कैद वा एकसय पचहत्तर रुपैयाँसम्म जरिवाना हुनेछ ।

(३) कसैले यस ऐन वा यस ऐन अन्तर्गत बनेको नियमको कुनै कुरा उल्लङ्घन गरे वापत दण्ड तोकिएकोमा भए सोही बमोजिम र नतोकिएकोमा निजलाई एक महीना सम्म कैद वा रु. ५०१- पचास सम्म जरिवाना वा दुवै सजाय हुनेछ ।

२४. मुद्दा हेर्ने अधिकारी : (१) दफा २० को उपदफा (१) बमोजिम सजाय हुने कसूर सम्बन्धी मुद्दाको शुरु कारबाही र किनारा गर्ने अधिकार जिल्ला अदालतलाई हुनेछ ।

☒ केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ द्वारा खारेज भएकोमा सो ऐन मिति २०७५।५।१ देखि प्रारम्भ हुने ।

☒ पहिलो संशोधनद्वारा संशोधित ।

☒ केही नेपाल ऐन संशोधन गर्ने ऐन, २०७२ द्वारा संशोधित ।

(२) उपदफा (१) मा लेखिएदेखि बाहेक यस ऐन बमोजिम सजाय हुने कसूर सम्बन्धी मुद्दाको शुरु कारबाही र किनारा गर्ने अधिकार प्रमुख जिल्ला अधिकारीलाई हुनेछ ।

(३) उपदफा (२) बमोजिम प्रमुख जिल्ला अधिकारीले गरेको निर्णय उपर जिल्ला अदालतमा पुनरावेदन लाग्नेछ ।

+२४क. थुनामा राखी कारबाही गर्ने : प्रचलित कानूनमा जुनसुकै कुरा लेखिएको भए तापनि यस ऐन अन्तर्गतको मुद्दाका अभियुक्तलाई तत्काल प्राप्त प्रमाणका आधारमा थुनामा राखी कारबाही गर्नु पर्नेछ ।

२५. जाहेरवालालाई पुरस्कार दिने : यो ऐनको प्रतिकूल कुनै काम गरे भएको कुरा जाहेर गर्ने व्यक्तिलाई निजको जाहेरीबाट चलेको मुद्दामा कसूरदारबाट उपर भएको जरिवानाको सरकारी कर्मचारी भए चौथाई र अरु भए आधा पुरस्कार दिइनेछ ।

२६. नेपाल सरकारको नियम बनाउने अधिकार : (१) यो ऐनको उद्देश्य कार्यान्वित गर्न नेपाल सरकारले नियमहरू बनाउन सक्नेछ ।

(२) उपदफा (१) मा लेखिएको अधिकारको सर्वसामान्यतामा कुनै प्रतिकूल प्रभाव नपारी ती नियमहरूमा खास गरेर देहायका सबै वा केही कुराहरूको व्यवस्था गर्न सकिनेछ :-

- (क) लाइसेन्स दिने हातहतियारको किसिम र संख्या तोक्ने,
- (ख) हातहतियार वा खरखजानाको सम्बन्धमा दिइने लाइसेन्सको ढाँचा र लाइसेन्स दिँदाको शर्त बन्देजहरू तोक्ने,
- (ग) त्यस्तो लाइसेन्स लागू हुने अवधि तोक्ने,
- (घ) लाइसेन्सको दस्तुर निर्धारित गर्ने,
- (ङ) प्रत्येक लाइसेन्सवालाले तोकिए बमोजिमको ढाँचामा लाइसेन्स बमोजिम काम कुरा गरेको हिसाब किताब वा लगत राख्ने र सरकारी कर्मचारीले जाँचन चाहेमा त्यस्तो हिसाब किताब वा लगत देखाउनु पर्ने निर्देश दिने,
- (च) प्रमुख जिल्ला अधिकारीले हातहतियार वा खरखजाना तयार हुने वा बिक्री हुने ठाउँमा प्रवेश गर्ने र जाँच निरीक्षण गर्ने

+ दोस्रो संशोधनद्वारा थप ।

केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ द्वारा दफा २५ मा रहेका "यो ऐनको प्रतिकूल कुनै कार्य गरे भएको कुरा जाहेर गर्ने व्यक्तिलाई निजको जाहेरीबाट चलेको मुद्दामा" भन्ने शब्दहरूको सट्टा "हातहतियार खरखजाना सम्बन्धी कसूरको सूचना दिने व्यक्तिलाई सो मुद्दामा" संशोधन गरिएकोमा सो ऐन मिति २०७५.१५.१९ देखि प्रारम्भ हुने ।

वा हिसाब जाँच्ने कुनै सरकारी कर्मचारीलाई अख्तियार दिने,

- (छ) लाइसेन्स बमोजिमको वस्तु तयार गर्ने वा बिक्री गर्ने व्यक्तिलाई आफ्नो साथमा रहेको वा नियन्त्रणमा रहेको हातहतियार वा खरखजाना नेपाल सरकारबाट अख्तियार पाएको व्यक्तिलाई देखाउन निर्देश दिने,
- (ज) हातहतियार वा खरखजाना आफ्नो साथमा राख्ने व्यक्तिले नेपाल सरकारबाट जाँचको लागि अख्तियार पाएको व्यक्तिलाई लगत हिसाब दिने,
- (झ) लाइसेन्स रिन्यू गर्ने व्यवस्था गर्ने,
- (ञ) हातहतियार वा खरखजानाको पसल र कारखाना नेपाल <..... भित्र खोल्न दिने व्यवस्था गर्ने,
- (ट) विदेशतर्फको लाइसेन्स दिने,
- (ठ) कस्ता बन्दुक, राइफल, पिस्तौल र रिभाल्वर सरकारी बोरमा गणना गर्ने सो कुरा तोक्ने ।

२७. खारेजी : निम्न लिखित नेपाल कानून खारेज गरिएको छ :-

- (क) सम्बत् १९६५ साल फाल्गुण २५ गते रोज २ मा सदर भएको खड्ग निशाना बमोजिम जारी भएको हातहतियार खरखजानाको ऐन र समय समयमा भएको त्यसको संशोधन,
- (ख) अमिनी जावताको ९९ नम्बर,
- (ग) मधेश गोश्वारा ऐन, २०१२ को दफा ४,
- (घ) अमिनीको सवालको दफा ५८,
- (ङ) काठमाण्डौ उपत्यकाञ्चल कमिश्नर मेजिस्ट्रेटको सवालको दफा ४ को शिर व्यहोराको “हतियार खजाना विदेशबाट फिकाउन दिन र यहाँ भएको खरीद गर्नेलाई लाइसेन्स गरी दिने र शिकार खेल्न पाउने पास दिने समेतको कामलाई आई. जी. पी. ले र हातहतियार घरमा राख्ने, पास दिने काम र” सम्मका शब्दहरु र खण्ड (क) र खण्ड (ख),

< गणतन्त्र सुदुढीकरण तथा केही नेपाल कानून संशोधन गर्ने ऐन, २०६६ द्वारा फिकिएको ।

केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ द्वारा खारेज हुने गरी सो ऐन मिति २०७५।१।१ देखि प्रारम्भ हुने ।

- (च) सदर पुलिस गोश्वारा सवालको दफा १०९ र १११,
(छ) मधेश पुलिस इन्सपेक्टर सवालको दफा ६१,
(ज) ने.पु.डा.ज. अफिसको नाउँको २००२११११४ को तोक सदर,
(झ) २००३१११७ को रिपोर्ट सदर बमोजिम ईन्सपेक्टरको नाउँको २००३१२१३ को थप सवाल,
(ञ) हतियार खरखजाना विषय अन्य गैह्र सवाल सनद ।

- दृष्टव्य :-
१. प्रहरी (पहिलो संशोधन) ऐन, २०२९ द्वारा रुपान्तर भएका शब्दहरू :-
“असिष्टेण्ट सब ईन्सपेक्टर” को सट्टा “सहायक निरीक्षक” ।
 २. नेपाल कानून (संशोधन) ऐन, २०२४ द्वारा रुपान्तर भएका शब्दहरू :-
(क) “पुलिस” को सट्टा “प्रहरी” ।
(ख) “अफिसर” को सट्टा “अधिकृत” ।
(ग) “गजेट” को सट्टा “राजपत्र” ।
(घ) “रिपोर्ट” को सट्टा “प्रतिवेदन” ।
(ङ) “अपील” को सट्टा “पुनरावेदन” ।
 ३. हातहतियार खरखजाना (पहिलो संशोधन) ऐन, २०४८ द्वारा रुपान्तर भएका शब्दहरू :-
“स्थानीय अञ्चलाधीश” वा “अञ्चलाधीश” को सट्टा “प्रमुख जिल्ला अधिकारी”
 ४. केही नेपाल कानून संशोधन गर्ने ऐन, २०६३ द्वारा रुपान्तर भएका शब्दहरू :-
“श्री ५ को सरकार” को सट्टा “नेपाल सरकार” ।